



ကျေးဇူးပြု

WARNING

သတိပေးချက်

WARNING (သ တိ ပေး ချက်)

(EP 1)

ညရဲ့အမှောင်ဟာ နက်သည်ထက် နက်လာပြီး ဘေးနားက ဖြတ်ဖြတ်ပျံသွားတဲ့ ငှက်တွေကြောင့် မည်းမှောင်နေတဲ့ ပတ်ဝန်းကျင်က ပို၍ ကြောက်စရာကောင်းပုံ ထင်နေရပါ ပေသည်။ တစ်ချက်တစ်ချက် ကြားရသော ချုံတိုးသံက မိုးရေထဲတွင် အလုပ်ရှုပ်နေသော ထိုလူငါးယောက်ကို ပိုပြီး ကြောက်အောင် ခြောက်လှန့်နေပုံရ၏။

" ဂျိမ်း....."

" အ... အ ... အ ..."

တစ်ခါတစ်ရံ မိုးကျယ်လောင်စွာ ခြိမ်းပြီးမှ ထွက်ပေါ်လာသော ကျိုးငှက်အော်သံက ထိုလူသား ငါးယောက်အား ထိုနေရာမှ ချက်ချင်း ထွက်သွားအောင် "သတိပေး" နေသည်ဟု ထင်ရသည်။

မိုးသည် မစဲပဲ ပို၍ ပို၍ သည်းလာ၏။ ထိုလူငယ် ငါးယောက်ကတော့ မည်သူ့ကိုမျှ သတိထားမိပုံမရ။ မိုးကိုလည်း သတိမထားမိပေ။

ပတ်ဝန်းကျင်လည်း သတိမထားမိပေ။ ထိုလူငယ်ငါးယောက် ငှားရမ်းထားသော အဆောင်သို့ ညမရောက်ခင် ရောက်ဖို့သာ အာရုံစိုက်နေကြသည်။

လာတုန်းကတော့ ကားငှားလာခဲ့ကြသည်။ သို့သော် မိုးရုတ်တရက် ရွာချမှုကြောင့် ကားသမားသည် ထိုလူငယ် ငါးယောက်ကို ထားခဲ့ပြီး ပြန်လှည့်

ထွက်သွားသည်။ မသွားခင် "သတိပေး" သွားသေး၏။

"ငါ့ညီနဲ့ ညီမတို့ မိုးရွာနေတဲ့အချိန် ဒီနားက လုံခြုံတဲ့ နေရာတစ်ခုမှာ မိုးခိုနေပါ မိုးရေထဲ လျှောက်မသွားမိပါစေနဲ့ အစ်ကိုတော့ အိမ်က မိသားစုကို စောင့်ရှောက်ရဦးမှာမလို့ ... ဒီမှာပဲ ထားခဲ့တော့မယ်"

ထိုသို့ပြောပြီး လမ်းတစ်ဝက်၌ ချထားပေးခဲ့သော ကားသမားအား ထိုလူငယ် ငါးယောက် နားမလည်နိုင်ပါ။

ယနေ့မှ ပထမဆုံး ကျောင်းပြောင်းလာခြင်း ဖြစ်သည်။ ပထမဆုံး လာသည့်နေ့မှာပဲ မိုးရွာပြီး ကားသမား၏ လမ်းတစ်ဝက်၌ ထားရစ်ခြင်းကို ခံခဲ့ရသည်။

ကိုယ့်အထုပ်ကိုယ်ဆွဲ၍ အဆောင်ဆီသို့ မရောက်ရောက်အောင် ခရီး နှင်နေကြသည်။ အိမ်တွေကို ကြည့်တော့လည်း အကုန်လုံး တံခါးအားလုံးကို ပိတ်ထားကြသည်။

မီးမှိန်မှိန်လေးတော့ မြင်နေရ၏။

အသံဟူ၍ မိုးခြိမ်းသံနှင့် ကျိုးအော်သံမှတစ်ပါး ကြောင်သံ ခွေးသံပင် မကြားရ။

ထိုအချိန် အိမ်တစ်အိမ်မှ တံခါးပွင့်လာပြီး ကောင်မလေး ခပ်ငယ်ငယ် တစ်ယောက် ထွက်လာကာ

" အစ်မတို့ အစ်ကိုတို့ ... ညီမ "

ထိုအသံကို ကြားတော့ Daccy နောက်လှည့် ကြည့်လိုက်မိသည်။ ကောင်မလေးက လက်ယပ်၍ အော်နေဆဲပင်။

"Smith, Bond, Hope, Bella ... ဟိုမှာ ကြည့်လိုက်ဦး..."

Daccy ညွှန်ပြရာသို့ လေးယောက်သား လှည့်ကြည့်လိုက်သည်။

အချမ်းလွန်ပြီး အစကတည်းက အကူညီပေးမည့်လူ တွေပါစေ
ဆုတောင်းနေသည့် Smithက

"ငါ အကူအညီ သွားတောင်း ကြည့်ရမလား ခေါ်နေတာဆိုတော့ ကူညီချင်
လို့ ထင်တယ် ..."

အကုန်လုံးကလည်း အထုပ်အပိုးတွေနဲ့ ပင်ပန်းနေပြီ ဖြစ်တာကြောင့်
သဘော တူလိုက်သည်။

သိပ်မဝေးတာမလို့ သွက်သွက်လက်လက် ရှိတဲ့ Smithက ထို
ကောင်မလေးဆီသို့ ပြေးသွားလိုက်သည်။

" ညီမအစ်ကိုတို့ ဒီမှာ ခဏ မိုးခိုလို့ ရမလား "

"ဟုတ် ရပါတယ်ရှင် ညီမကလည်း မိုးခိုဖို့ လာပြောတာပါ ..."

Smith လက်ယမ်းပြလိုက်ပြီး လက်ဟန် ခြေဟန်ဖြင့် မိုးခိုနိုင်ကြောင်း
ပြောလိုက်သည်။

အထုပ်အပိုးတွေကို တံခါးပေါက်နား ထားလိုက်ပြီး အိတ်ဖြင့် သေချာထုပ်
လာသော အဝတ်အစားများနှင့် အနွေးထည်များကို လဲလှယ်လိုက်ပြီး ငါး
ယောက်သား မီးလင်းဖိုရှေ့ထိုင်ရင်း အချမ်းပြေအောင် လုပ်နေကြသည်။

ထို့နောက် အိမ်ပိုင်ရှင် ကောင်မလေး လာပေးသော ကော်ဖီများကို
သောက်၍ အိပ်ချင် နေသော စိတ်ကို ဖြေဖျောက်လိုက်ကြသည်။

" အစ်ကိုနဲ့ အစ်မတို့က ဒီမြို့ကို ပထမဆုံး ရောက်ဖူးတဲ့ လူတွေထင်တယ်
..."

" ဟုတ်တယ် ညီမရေ ... အစ်မတို့က ဒီမှာ ကျောင်းလာတက်တာလေ "

Daccyသည် အဖွဲ့ထဲတွင် active အဖြစ်ဆုံး ကောင်မလေး ဖြစ်သည်။
ဘယ်သူ ဘာပြောပြော သူက ရှေ့ဆုံးက ဝင်ဖြေပေးတတ်သည်။

ကျန်လေးယောက်ကတော့ Darcy နှင့် အိမ်ပိုင်ရှင် ကောင်မလေး စကားလက်ဆုံ ကျနေသည်ကို ဂရုမစိုက်နိုင်။ ခန္ဓာကိုယ် နွေးဖို့သာ ဂရုစိုက်နေရသည်။

Smith ကော်ဖီခွက်ကို ကိုင်လျက် မေးခွန်းတစ်ခုအား မေးသင့် မမေးသင့် စဉ်းစားနေသည်။

သို့သော်လည်း သိချင်စိတ် များနေသောကြောင့်

"ညီမတို့ မြို့က လူသိပ် မရှိဘူးလား အစ်ကိုတို့ လမ်းလျှောက်နေတာ ကြာပြီ တစ်ယောက်မှ မတွေ့မိသေးဘူး"

"မဟုတ်ပါဘူးအစ်ကို... ညီမတို့မြို့က သိပ်လှပြီး လူတွေလည်း အများကြီးရှိပါတယ် မိုးမရွာခင် အထိပေါ့လေ"

အိမ်ပိုင်ရှင် ကောင်မလေး ... အသက်မပါသော အပြုံးကို ပြုံးလိုက်ပြီး ပြတင်းပေါက်ကို ဖြတ်၍ မိုးရေစက်ကို ငေးကြည့်လိုက်၏။

" မိုးမရွာခင် ... ဟုတ်လား ..."

Smith အမေးကို ဖြေရန် ထိုကောင်မလေး ပြန်လှည့်လာပြီး...

"ဟုတ်တယ်အစ်ကို ညီမ ဒီလောက်ပဲ ပြောနိုင်တယ် ... ကျန်တာတော့ အစ်ကိုတို့ စွမ်းသလောက် စုံစမ်းကြည့်ပေါ့ ညီမ "သတိပေး" ချင်တာက ... မိုးရွာတုန်း အပြင်မထွက်ပါနဲ့..."

ထိုလူငယ် ငါးယောက်လုံး၏ မျက်လုံးများ ကောင်မလေးဆီသို့ စုပြုံရောက်သွားသည်။

ကားသမားကြီး၏ သတိပေးချက်နှင့် ထိုအိမ်ပိုင်ရှင် ကောင်မလေး၏ သတိပေးချက်က ဆင်တူနေသောကြောင့် မည်သည့် အကြောင်းများ ဖြစ်နိုင်သလဲ ဟူသော အတွေးပေါင်းစုံကို တွေးမိစေခဲ့သည်။

★ ★ ★